

Notices under Rules 312

(i) re: (The implementation of the Backward Class Commission Report.)

† ಶ್ರೀ ಕಾಗೋಡು ತಿಮ್ಮಪ್ಪ (ನಾಗರ).—ನಾನು ಕೂಡ 312 ರೂಲು ಪ್ರಕಾರ ಒಂದು ನೋಟೀಸ್ ಕಳುಹಿಸಿದ್ದೇನೆ. ಅದು ಯಾವುದರ ವಿಷಯದಲ್ಲಿ ಎಂದರೆ ಅದನ್ನು ಈಗ ಹೇಳಬಹುದು ತೇನೆ. ಇತ್ತೀಚೆಗೆ ಕೇಂದ್ರ ಸರ್ಕಾರದವರು ಒಂದು ತೀರ್ಮಾನ ಕೈಗೊಂಡಿದ್ದಾರೆ ಅನ್ನುವುದು ವರದಿಯಾಗಿದೆ. ಏನ್ನು ತೀರ್ಮಾನ ಎಂದರೆ ಸುಮಾರು 200 ಕೋಟಿ ರೂಪಾಯಿಗಳನ್ನು ಎರಾಲ್ ರಾಜ್ಯ ಸರ್ಕಾರಗಳಿಗೂ ಕೂಡ ಹಿಂದುಳಿದ ವಿದ್ಯಾರ್ಥಿಗಳಿಗೆ ಸಹಾಯ ಮಾಡುವುದಕ್ಕೋಸ್ಕರ ಈ ಒಂದು ನೆರವನ್ನು ಕೊಡುತ್ತಿದ್ದೀವಿ ಅನ್ನುವ ವಿಚಾರ ವರದಿಯಾಗಿದೆ. ಈ ಹಿನ್ನೆಲೆಯಲ್ಲಿ ನಾನು ಹೇಳುವುದು ಹಿಂದುಳಿದ ಆಯೋಗದವರ ಒಂದು ಶಿಪಾರಸೂ ಕೂಡ ಸರ್ಕಾರಕ್ಕೆ ಸೇರಿದೆ. ತಾವು ಆ ಶಿಪಾರಸುಗಳನ್ನು ಒಪ್ಪಿ ಅದನ್ನು ಕಾರ್ಯಗತ ಮಾಡುವುದಾದರೆ ಬಂತಕ್ಕಂಥ ಮುಂದಿನ ಅವಧಿಯಲ್ಲಿ ಅಂದರೆ ಮುಂದಿನ ವರ್ಷದಲ್ಲಿ ನಮ್ಮ ರಾಜ್ಯದಲ್ಲಿರುವ ಹಿಂದುಳಿದ ವಿದ್ಯಾರ್ಥಿಗಳಿಗೆ ಕೇಂದ್ರ ಸರ್ಕಾರದಿಂದ ನಮ್ಮ ರಾಜ್ಯಕ್ಕೆ ಬರಬೇಕಾದಂಥಾ ಸಿಂಹಪಾಲನ್ನು ಪಡೆಯುವುದಕ್ಕೆ ಸಾಧ್ಯವಾಗುತ್ತದೆ. ಶ್ರೀಮಾನ್ ರಾಜಯ್ಯನವರು ಹಿಂದೆ ಏನು ಹೇಳಿದ್ದರು ಈ ಹಿಂದುಳಿದ ಆಯೋಗದ ಶಿಪಾರಸು ಸರ್ಕಾರಕ್ಕೆ ಬರುತ್ತದೆ, ಬಂದ ತಕ್ಷಣವೇ ಒಂದು ವಾರ್ಷಿಕ ತಡವಾಡದೆ ಅವರ ಶಿಪಾರಸುಗಳನ್ನು ಕಾರ್ಯಗತ ಮಾಡುತ್ತೇವೆ ಎಂದು. ಈ ಒಂದು ಅಶ್ವಾಸನೆಯಲ್ಲಿ ಅವರು ಈ ಸದನದಲ್ಲಿ ಕೊಟ್ಟಿದ್ದರು. ನಿನ್ನೆ ಕೂಡ ಮಾತನಾಡುತ್ತಾ ತಾವು ಒಂದು ಕಡೆ ಹೇಳಿದ್ದೀರಿ ಈ ಹಿಂದುಳಿದ ಆಯೋಗದ ಶಿಪಾರಸುಗಳನ್ನು ಕೈಬಿಡಬೇಕಾದ ಸಂದರ್ಭವೇನೂ ಇಲ್ಲ. ಒಪ್ಪಲೇಬೇಕಾದ್ದು ಅಂತ ಕಮಿಷನ್‌ಮೆಂಟ್ ಮಾಡಿಕೊಂಡಿದ್ದೀರಿ. ಆದುದರಿಂದ ಈ ಒಂದು ಹಿನ್ನೆಲೆಯಲ್ಲಿ ನಾನು ಹೇಳುವುದು ಕೇಂದ್ರ ಸರ್ಕಾರದವರೇ ಇಷ್ಟೊಂದು ಹಣವನ್ನು ಈವೊತ್ತು ಕೊಡಬೇಕಾದರೆ ಈ 200 ಕೋಟಿ ರೂಪಾಯಿಯಲ್ಲಿ ನಮ್ಮ ರಾಜ್ಯ ಸರ್ಕಾರಕ್ಕೆ ಕೊನೆಗೆ ಪಕ್ಷ 25-30 ಕೋಟಿ ರೂಪಾಯಿಯಾದರೂ ಬರುತ್ತದೆ. ಆದುದರಿಂದ ಈ ಸಂದರ್ಭದಲ್ಲಿ ನಾನು ಹೇಳುವುದು ಈ ಬಗ್ಗೆ ಒಂದು ಕಾರ್ಯ ಕ್ರಮವನ್ನು ರೂಪಿಸಿಕೊಂಡರೆ, ಒಂದು ಯೋಜನೆಯನ್ನು ರೂಪಿಸಿಕೊಂಡರೆ ನಮಗೆ ಅಷ್ಟು ಹಣ ಬೇಕಾಗುತ್ತದೆ ಅನ್ನುವುದನ್ನು ನೋಡಿಕೊಂಡರೆ ಅಷ್ಟು ಹಣವನ್ನು ಅವರಲ್ಲಿ ಕೇಳುವುದಕ್ಕೆ ಅನುಕೂಲವಾಗುತ್ತದೆ. ತಡವಾಡಿದರೆ ನಾವು ಕೇಂದ್ರ ಸರ್ಕಾರದವರು ಸಾಲಭ್ಯವನ್ನು ಪಡೆಯುವುದಕ್ಕಾಗುವುದಿಲ್ಲ. ಆದುದರಿಂದ ಸರ್ಕಾರದವರು ಈ ಬಗ್ಗೆ ಏನು ತೀರ್ಮಾನ ಮಾಡಿದ್ದೀರಿ ಮತ್ತು ಹಿಂದುಳಿದ ಆಯೋಗದವರು ಕೊಟ್ಟ ಶಿಪಾರಸುಗಳನ್ನು ಕಾರ್ಯಗತ ಮಾಡುವುದರ ಬಗ್ಗೆ ಈಗ ಅದು ಯಾವ ಹಂತದಲ್ಲಿ ಅದನ್ನು ದಯವಿಟ್ಟು ತಿಳಿಸಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಈ ವಿಚಾರದ ಬಗ್ಗೆ ಸರ್ಕಾರಕ್ಕೆ ಇಲ್ಲಿಯವರೆಗೂ ಅಧಿಕೃತವಾಗಿ ಯಾವ ಪತ್ರ ವ್ಯವಹಾರವೂ ಬಂದಿಲ್ಲ. ಈಗ ಮಾನ್ಯ ಸದಸ್ಯರು ಹೇಳಿದ ಮೇರೆ ನನ್ನ ತಿಳುವಳಿಕೆಗೆ ಬಂದಿದೆ. ಅದಕ್ಕಾಗಿ ನಾನು ಅವರನ್ನು ಅಭಿನಂದಿಸುತ್ತೇನೆ. ಅವರು ಕೊಡುವುದು ಅದರ ಸರ್ಕಾರದ ವತಿಯಿಂದ ಜಾಗೃತೆಯಾಗಿ ಅದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಂಡೇ ತೆಗೆದುಕೊಳ್ಳುತ್ತೇವೆ. ಈಗ ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದಿರುವುದರಿಂದ ಅದನ್ನು ನೋಡಿಸುತ್ತೇನೆ. ಈ ರೀತಿ ಏನಾದರೂ ಕೇಂದ್ರ ಸರ್ಕಾರದಿಂದ ಕಾಗದ ಬಂದಿದೆಯೇ ಅನ್ನುವುದನ್ನು ನೋಡಿಸುತ್ತೇನೆ. ಏನೂ ಕಾಗದ ಬರದೇ ಹೋಗಿದ್ದರೆ ಈ ವಿಚಾರದಲ್ಲಿ ಏನಾದರೂ ಒಂದು ಸ್ಕೀಮ್ ಇದೆಯೇ ಎನ್ನುವುದನ್ನು ತಿಳಿದು, ಅದೇನಾದರೂ ಇದ್ದರೆ ಅದನ್ನು ಉಪಯೋಗ ಮಾಡಿಕೊಳ್ಳುವುದಕ್ಕೆ ಹಿಂತೆಗೆಯುವುದಿಲ್ಲ ಎಂದು ಅಷ್ಟು ಮಾತ್ರ ಹೇಳುತ್ತೇನೆ.

ಇನ್ನು ಬ್ಯಾಕ್‌ವರ್ಡ್ ಕಮಿಷನ್ ವರದಿ ಬಗ್ಗೆ ಹೇಳುವುದಾದರೆ ಅದನ್ನು ಈ ಮನೆ ಮುಂದೆ ಇಟ್ಟಿದ್ದೇನೆ. ಅದನ್ನು ನಾನು ನೋಡುವುದಕ್ಕೆ ಇನ್ನೂ ವೇಳೆ ಆಗಿಲ್ಲ. ಆ ಬಗ್ಗೆ ಯಾವುದಾದರೂ ಕಾರ್ಯಕ್ರಮಗಳು ತತ್ಕ್ಷಣ ಮಾಡುವುದಕ್ಕೆ ಸಾಧ್ಯವೇ ಅನ್ನುವುದನ್ನು ತಿಳಿಯುತ್ತೇನೆ. ಅಷ್ಟು ಮಾತ್ರ ನಾನು ಈ ಸಂದರ್ಭದಲ್ಲಿ ಹೇಳಬಲ್ಲೆ.